
ନବଯାୟର ସପାହିତୟମାନା 


ଏକ ନମ୍ବର ମଦ୍ରଆ 


ପ୍ରେମ ସିଂହ ନେଗୀ 


ଚିତ୍ର 
ଆର. ଗୋମ୍ସ 
ଅନୁବାଦ 
ବଂଶୀଧର ସାହୁ 


ରାମୁ ଚାରିମାସ ପରେ ଗାଁକୁ ଫେରିଲା । ସିଏ ତା' ଅଫିସର୍‌ ବାବୁଙ୍କ ସାଥିରେ 
ବାହାରକୁ ଯାଇଥିଲା | ପଡିଶା ଘର କିସନ ତାର ସାଥି |! ଫେରିବା ପରେ କିସନ ତାକୁ 
ଦେଖାକରିବାକୁ ଆସିଲା ! 
ରାମୁର ଭାରିଯା ସେମାନଙ୍କୁ ଚା ଆଣି ଦେଲା | ଚା ପିଇବା ବେଳେ ରାମୁ କହିଲା, 
“ଆରେ କିସନ, ଇଏ ଆଗରୁ କିଏ ଆସୁଛି କିରେ ?” i 
କିସନ କହିଲା, “ଆରେ ସିଏ ପରା ଆମ ମନ୍ଦଲାର ମଦୁଆ ଗୋପୁ । ଆଗରେ ଗୋପୁ 
ଓ ପଛରେ ଗୁମାନୀ | ତୁ ଶୁଣିଛୁ ନା, ଏ ଭିତରେ ଗୋପୂର ବି ଚାକିରୀ ଚାଲିଯାଇଛି । 
ବଡ଼ ଦୁଃଖର କଥା ।” 
ରାମୁ କ'ଣ କହିବାକୁ ଚାହୁଁଥିଲା ହେଲେ ଦି ଜଣ ଅତି ପାଖାପାଖି ହୋଇ 
ଆସିଥିଲେ । ଲାଗୁଥିଲା ଯେମିତି ଦୁହେଁ କଢିଆ କରୁଛନ୍ତି । 


ଗୋପୁ କହିଲା, “ତୁମେମାନେ କଣ ଭଗବାନ ନା ଅବଧାନ ? କିଏ କହିପାରିବ 
ଯେ କିଏ କେବେ ମରିବ | ଏସବୁ ଭୁଲ୍‌ ଗଣନା । ମୁଁ ଏସବୁ ମାନେ ନାହିଁ । ତୁମେମାନେ 
ଠକ ଓ ମିଛୁଆ ।” 

ଗୁମାନୀ କହିଲା, “ଆରେ ଯା, ଯା, ଅଧପାଏ ପିଇଛ୍‌ କି ନାହିଁ, ଇଆଡ଼ୁ ସିଆଡୁ 
ଗପିବାରେ ଲାଗିଛୁ | ତିନି ବରଷ ହେଲା ଆମେ ଏ ତାଲିକା ତିଆରି କରି ଆସୁଛୁ | ପହିଲି 
ବରଷର ଚଉତଡିରିଶ ଜଣଙ୍କ ଭିତରୁ କେହି ବଞଖିଛନ୍ତି ? କହ, କହ ଗୋଟେ ହେଲେ ଠିକ୍‌ 
କରି କହ ଦେଖିବା ।” 

ରାମୁ ପଚାରିଲା, “ଆରେ ଇଏ ତାଲିକା ମାଲିକା କଣ କିରେ ? ଆରେ କୋଉ 
ତାଲିକା କଥା କହୁଛନ୍ତି ଏମାନେ ? ଏ ତାଲିକାରେ ଅଛି କ'ଣ ?” 

କିସନ କହିଲା, “ଆରେ ମୁଁ ତ କାଲି ଜାଣିଲି । ସେମାନେ କୁଆଡ଼େ ମଦୁଆମାନଙ୍କର 
ଗୋଟେ ତାଲିକା ତିଆରି କରି ମଦ ଭାଟିରେ ଟାଙକିଂଛନ୍ତି । ଏ ତାଲିକା କଥା ଗୋପୁ 
କହୁଥିଲା ।” 

କଥା ମଝିରେ ରାମୁ କହି ଉଠିଲା, “ଆରେ ସେ ତାଲିକାର ମାନେ କଣ ? ଠିକ୍‌ କରି 
କହ ସେ ତାଲିକାରେ କ'ଣ ଅଛି ? ସେମାନେ କ'ଣ ଏଇ ତାଲିକାକୁ ନେଇ ବଚସା 
କରୁଥିଲେ କି ?” 

-“ସେଇ କଥା ନ୍ହିବାକୁ ଯାଉଛି | ମୂଳରୁ ଶୁଣ । ଯିଏସବୁ ମଦ ପିଇବା ପାଇଁ 
ସବୁଦିନ ମଦ ଭାଟିକୁ ଆସନ୍ତି ସେମାନେ ଜଣେ ଆର ଜଣକୁ ଭଲ ଭାବେ ଢାଣିଥଆଆନ୍ତି । 
ସେମାନେ ନିଜ ନିଢ ଭିତରେ ମଢା ଅଟା କରନ୍ତି । ମାନେ ଭିଡ଼ାଭିଡ଼ି ଚିଡ଼ା ଚିଡ଼ି ହୁଅନ୍ତି । 
ତିନି ବରଷ ତଳର କଥା । ଦିନେ ମଦୁଆ କରମୁ ଅଜୀ କରୁଥିଲା । ତୁମେ ସବୁ ତ ତାକୁ 
ଢାଣିଛ | ଏବେ ଗୋପୁ ତାକୁ ଗାଳି ଦେଇଥିଲା | ତୁମେ ସବୁ ଶୁଣିଥିବ ।” 

ରାମୁ ମୁଣ୍ଡ ନୁଆଁଇ 'ହଁ” ମାରିଲା । କିସନ କହିଲା, “ତିନି ବରଷ ତଳର ଘଟଣା । 
କରମୁ, ଗୁମାନୀ ଆଉ ଫତୁଆ ସାଥିରେ ଥିଲେ | ସେଇ ମଦ ଭାଇିଁରେ କରମୁ ସେଦିନ 
ସବୁ ମଦୁଆ ମାନଙ୍କର ନାଁ ତାଲିକା କଲା | ପଚାଶ ପାଖାପାଖି ନାଁ ସେଥିରେ ଥିଲା । 
ସେଇ ତାଲିକା କାଛରେ ଟାଇିଂଲା । 

ତା'ପର ଦିନ ଫତୁଆ ଆଉ ଗୋଟେ ତାଲିକା ତିଆରି କଲା | ତା' ଉପରେ ମୋଟା 
ଅକ୍ଷରରେ ଲେଖା ହୋଇଥିଲା “ଏକ ନମ୍ବର ମଦ୍ଧଆ ମାନଙ୍କର ତାଲିକା ।” ସେ 
ତାଲିକାରେ କେବଳ ଚଉତିରିଗ ଢଭଣଙ୍କର ନାଁ ଥିଲା । 

ତା'ପର ଦିନ ଆଉ ଗୋଟେ ତାଲିକା ତିଆରି ହେଲା | ଏହାକୁ ତିଆରି କଲା ଆମ 
ଗୁମାନୀ । ମାନେ ଯିଏ ସବୁଠୁ ବଡ଼ ମଦୃଆ ତା' ନାଁ ସବା ଉପରେ | ତା'ଠାରୁ କମ୍‌ 
ପିଇବା ବାଲା ତା' ତଳକୁ | ଏପରି ଭାବରେ ତାଲିକା ତିଆରି ଚାଲିଲା ।” 

- “ତା'ପରେ ?” ରାମୁ ପଚାରିଲା ! 

-“ଆରେ ଅଢବ କଥା ଘଟିଲା ।” କିସନ କହିଲା | “ଠିକ୍‌ ଠିକ୍‌ ତ କହ କ'ଣ 
ହେଲା”, ରାମୁ ପୁଣି ପଚାରିଲା । 

-“ଆରେ ଭାଇ ଗୋଟେ ବରଷରେ ଚଉତଡିରିଶ ଜଣିଆ ତାଲିକା ଭିତରୁ ଚବିଶ ଜଣ 
ମରିସାରିଲେଣି । କେବଳ ଦଶଜଣ ରହିଗଲେ ସେଇଠୁ ? ପୁଣି ବରଷ ଆରମୃରେ 
ତାଲିକା ତିଆରି ହେଲା | ତା' ଉପରେ ମୋଟା ଅକ୍ଷରରେ ଲେଖାଗଲା- ଚାଲୁ ବରଷର 
ଶହୀଦ ମଦ ଆଙ୍କର ତାଲିକା । 

- ତା'ପରଠୁଁ ଏଇ ତାଲିକା ଏପରି ଭାବରେ ତିଆରି ହୋଇ ଆସୁଛି । ଗଲା ବରଷ 
ତାଲିକାରୁ ବଳି ଥିବା ମଦୁଆମାନଙ୍କ ନାଁ କୁ ସବା ଉପରେ ରଖାଯାଏ, ତା” ପଛକୁ ନୂଆ 
ମଦୁଆ ମାନଙ୍କର ନାଁ । ଗୁମାନୀ କହୁଥିଲା, ଗଲା ବରଷ ତାଲିକାରୁ ସାତ ଜଣ ବଞି 
ଯାଇଛନ୍ତି । ଚାଳିଶ ଜଣ ଚାଲିଗଲେ | 


- ଏଇଟା ଶେଷ ମାସ | ବୋଧେ ଏ ଭିତରେ ଗୋଟେ ଦିଟା ଆଉ କମ୍‌ ହୋଇଥାଇ 
ପାରନ୍ତି । ଏମାନଙ୍କର ପରା ଅନୁମାନ ଠିକ | ସିଏ କହୁଥିଲା, ନୂଆ ଲୋକଙ୍କର ନାଁ ଏ 
ବରଷ ଶହେରୁ ଅଧିକ ହୋଇ ଗଲାଣି । ଆସନ୍ତା। ଗୋଟେ ବରଷରେ ବହୁତ ଲୋକ 
ମରିବେ | ଅତି କମରେ ତ ପଚାଶ ଢଣ ମରିବେ ।” 


ରାମୁ ଟିକିଏ ଡ଼ରି ଡ଼ରି କହିଲା, “ମୋତେ କାହିଁ ଲାଗୁଛି, ଏ ବରଷ ଏ ଦି ଢଣଙ୍କର 
ନାଁ ସେ ତାଲିକାରେ ଆସିଯାଇ ପାରେ ।” 

¬“ଗୁମାନୀ କଥା ତ କହି ହେବ ନାହିଁ, ହେଲେ ଗୋପୂର ନାଁ ଟା ଆସି ଯାଇ ପାରେ । 
ତା ଅବୟା ବହୁତ ଖରାପ | ଏବେ ତ ସିଏ ରାସ୍ତାରେ ଭଲ ଭାବରେ ଚାଲି ପାରୁନି । 
ମଦ ତା'ର ଫୁସଫୁସକ ଜାଳି ଦେଇ ସାରିଲାଣି ।” କିସନ ସେଠୂ ଉଠି ଯିବାକୁ ବାହାରିଲା 
ବେଳକୁ କହିଲା, “ଚାକିରୀଟା ବି ଚାଲିଗଲା ।” 

କିସନ ଚାଲିଗଲା | ରାମୁ ପାଖରେ ବସି ପଡ଼ିଲା । ତା'ପରେ ରାମୁ ତା ଭାରିଯାକୁ 
ପଚାରିଲା,” ଆହେ, ସିଏ କିଏ ଏମିତି ଯାଉଛି କି ? ଦେଖ ସିଆଡ଼କୁ ।” 

ତା ଭାରିଯା କହିଲା, “ସେ ପରା ଗୋପୁ ଭାରିଯା ରାଧା ।” ରାମୁ ପଚାରିଲା, “କ'ଣ 
ହେଲା ତା'ର ? ସେ ଏମିତି କାହିଁ ପଳେଇ ପଳେଇ ଯାଉଛି ?” 

-“ବଝିଲି । ମୋତେ ଲାଗୁଛି ଗୋପୁ ଏଥର ପୁଣି କଢିଆ କରିଛି ବୋଧେ । ସିଏ ଘରୁ 
କଣଟେ ଲୁଚେଇ ବିକି ଦେବାକୁ ଯାଇଥିବ | ରାଧା ସେଇଥିପାଇଁ ତରତରରେ ଧାଇଁଛି । 
ତାହେଲେ ତାକୁ ବାଟରେ ଅଟକେଇ ଦେବ ।” 

ରାମୁ କହିଲା,” ଆରେ, ଏବେ ତ ସିଏ ଗୁମାନୀ ସାଥିରେ ବାହାରୁ ଆସିଥିଲା ।” 

-“ସିଏ କାନ୍ଧରେ କ'ଣ ଗୋଟେ ଝୁଲେଇ କରି ଯାଉଥିଲା | ମୁଁ ତାକୁ ଏବେ 
ଯାଉଥିବାର ଦେଖିଥିଲି ।” ରାମୁର ଭାରିଯା କହିଲା । 

¬“ଶୁଣୁଛି ଆଜିକାଲି କୁଆଡ଼େ ଗୋପୁର ଚାକିରୀ ଚାଲି ଯାଇଛି ବୋଲି | ମୋତେ 
କିସନ୍‌ କହୁଥିଲା । କେବେ ଏସବୁ ହେଲା ? କେମିତି. ଚାଲିଗଲା ?” ରାମୁ ଆଷ୍ଚର୍ଯ୍ୟ ହୋଇ 
ପଚାରିଲା । 


* 

- "ହଁ, କୁଆଡ଼େ ତିନିମାସ ହେଲାଣି | ତୁମେ ତ ଦେଖିଛ । ସେ କାମକୁ ଯାଉନଥିଲା । 
ଗାଁ ଗହିରୀ ନାଳିରେ ପଡ଼ି ରହୁଥିଲା । ଅଫିସର୍ମାନେ ଭଲ ମଣିଷ ବୋଲି ଦି ତିନିମାସ 
ସହି ନେଲେ | କେତେ ସହିବେ ? ଯେବେ ଅତି ହୋଇଗଲା ଆଉ କ'ଣ କରିଥାନ୍ତେ ? 
ତା'କୁ ଚାକିରୀରୁ ବାହାର କରି ଦେଲେ । ଓଃ, ବିଚାରୀ ରାଧା ।” ରାମୁ ଭାରିଜା 
ଦୁଃଖରେ କହିଲା । 

ରାମୁ ପଚାରିଲା, “ହେଲେ ଏବେ କେମିତି ଘର ଚଳାଉଛି ? ଛୋଟ ଛୋଟ ଛୁଆ 
ତିନିଟା ।” 

-"“ଆରେ ଚୁଲିଟା ଚଳାଉଛି । ସେତେବେଳେ ଯେବେ ଚାକିରୀ କରୁଥିଲା, ରାଧା 
ପାଞଶ'-ସାତଶ' ଟଙ୍କା ଛଡ଼େଇ ନେଇ ଯାଉଥିଲା । ବାକି ସିଏ ନିଢେ ଘରକୁ ଆଣିବା 
ଆଗରୁ ହିଁ ଖରଚ କରି ଦେଉଥିଲା | ଏବେ ତାକୁ କ'ଣ କିଛି ଟଙ୍କା ମିଳିଥିଲା | ହେଲେ 
ଗୋପୂକୁ ଦେଲେ ନାହିଁ । ସେ ସବୁ ରାଧାକୁ ଦିଆହେଲା ।” ରାମୁର ଭାରିଯା କହିଲା । 

ସେ ପୁଣି କହିଲା, “ଗୋପୁ ପଇସା ପାଇଁ ରାଧା ସାଥିରେ କଢିଆ କରେ | ବିଚାରୀକୁ 
ମାଡ଼ ମାରେ | ବେଳେବେଳେ ପିଲାଙ୍କୁ ବି ମାରେ | କ'ଣ କରିବ ? ରାଧା, ମାଡ଼ ତ଼ରକୁ 
ଖାଲି ଯାହା କିଛି ଦେଇଦିଏ । କେତେବେଳେ ଦଶ ଟଙ୍କା ତ କେବେ କୋଡ଼ିଏ ଟଙ୍କା । 
ଏବେ ବୋଧହୁଏ ପଇସା ବି ଶେଷ ହୋଇଗଲାଣି । ପଅରଦିନ ରାଧାର ଭାଇ 
ଆସିଥିଲା । ଅଟା ଚାଉଳ ଆଣି ରଖି. ଦେଇଗଲା | ବିଚାରୀର ତ ଦୁର୍ଶା କହିଲେ 
ନସରେ । ଆଉ ପିଲାମାନଙ୍କର ବି | ହରେ ରାମ ¦ ହରେ ରାମ !” 

ରାମୁର ଭାରିଯା ରାମୁକୁ ସବୁ କହି ଚାଲିଥାଏ | ଏତିକିବେଳେ ରାଧା ଦଉଡ଼ି ଦଉଡ଼ି 
ଆସୁଥିଲା । ତାକୁ ଦୂରରୁ ଦେଖି ପଚାରିଲା, “ରାଧା, ଏତେବେଳେ କେଉଁଠୁ ଆସୁଛ ?” 

¬ “କ'ଣ କହିବି ଅପା ? ସେହି ପୂରୁଣା କଥା ସବୃଦିନ ଭଳି ।” ରାମୁର ଭାରିଯା 
ଯେମିତି ତା ପାଖକୁ ଗଲା ରାଧା କହିଲା,” ଅପା ଲାଜ ଲାଗୁଛି । ସବୁଦିନ ସେହି ଦୁଃଖ 
କଥା କହି ଆଖିରୁ ଲୁହ ଝରେଇବାକୁ ।” 

ସେ ପୂଣି କହିଲା, “ତୁମେ ତ ସବୁ ଢାଣିଛ | ସେଦିନ ପରା ଅଢେଇଶହ ଟଙ୍କାର 
ଶାଢ଼ୀଟାକୁ କୋଡ଼ିଏ ଟଙ୍କାରେ ବିକି ଦେଇ ଆସିଲେ । ଢାଳ ବାଲଟିଠାରୁ ବାସନ କୁସନ 
ପର୍ଯ୍ୟନ୍ତ ସବ୍ର ତ ଗଲା । ଆଉ କିଛି ନାହିଁ । ଆଜି ସକାଳେ ବଡ଼ ଝିଅଟାର ସ୍ଟେଟର ନେଇ 
ଚାଲିଗଲେ । ପୂରା ବୃଣା ହୋଇ ନଥିଲା । ବେକ ପାଖଟା ବାକି ଥିଲା | ତାକୁ ପୂରା 
କରିବା ପାଇଁ ମୁଁ ଖୋଢିଲା ବେଳକୁ ସଟର ନାହିଁ । ଏଣୁ ମୋ ମନରେ ସନ୍ଦେହ 
ଆସିଲା । ମୁଁ ପଛେ ପଛେ ଧାଇଁଲି | ଆଗ ଭଳି ଦେହ ତ ଆଉ ନାହି । ସେମିତି ଥିଲେ 
କ'ଣ ଧରି ପାରିଥାନ୍ତି ୨ ହେଲେ ଏବେ ସେମିତି ଆଉ ଚାଲି ବି ପାରୁ ନାହାନ୍ତି । 
ବଢାରରେ ପହିବା ଆଗରୁ ମୁଁ ତାଙ୍କ ଧରି ପକାଇଲି | ଦେଖ ତାଙ୍କଠାରୁ ଛଡ଼େଇ ନେଇ 
ଆସିଲି ।” 

ତା' ପରଦିନ ସବଯାକ ମଦୁଆ ଭାଟିରେ ଥିଲେ, ହେଲେ ଗୋପୁ ନଥିଲା । 
ଫତୁଆ ଗୁମାନୀକୁ ପଚରିଲା, “ଆଜି ଗୋପୁ କାହିଁ ଏଠି ଦେଖା ଯାଉନି ?” 
-“ତା' ର ତ କାଲିଠାରୁ ଦେଖା ନାହିଁ । ମୁଁ ସକାଳେ ସେଠିକି ଯାଇଥିଲି | ତା' ପୁଅକୁ 
ପଚାରିଲି । ସେ କହିଲା ଯେ ତା' ବାପା କାଲି ଉପର ବେଳା ଠାରୁ ଘରକୁ ଆସିନାହିଁ ।” 
ସେଠି ଆଉ ଜଣେ ପଚାରିଲା, “ଆରେ ଆମ ଗୋପୂର କ'ଣ କିଛି ଖବର ନାହିଁ ?” । 
ଗୁମାନୀ କହିଲା, “ଏବେ ତ ନାହିଁ । ଏ କଥା ବି ଜଣା ନାହିଁ କି ସିଏ ଢୀଇଛି କି 
ନାହିଁ ।” 
ସାଥେ ସାଥେ ଗୋପୁ ପହଞ୍ଚିଗଲା । ତା'ର ଲୁଗାପଟାରେ ପାଉଁଶ ବୋଳି 
ହୋଇଥାଏ । 
“ଆରେ ଗୋପୁ ତୁ ଏମିତି କ'ଣ ଦେଖା ଯାଉଛୁ ? କେଉଁଠୁ ଆସୁଛୁ ?” ଗୁମାନୀ 
ପଚାରିଲା । 
-“ଆରେ ଆମ ସାଥୀ ମୋତିଆ ମରିଗଲା । ତା'ରି ଶବ ପୋଡ଼ି କରି ଆସୁଛି ।” 
-“ମିଛ ତ କହୁନୁ ? ସେ ତ କାଲି ମଲା | ମୁଁ ଗବ ସାଥିରେ ମଗାଣିକୁ ଯାଇଥିଲି । 
ସଞ୍ଜ ବେଳକୁ ଆମେ ସବ୍‌ ଫେରି ଆସିଲୁ । ହେଲେ ତୁ ତ ସେଠି ନଥିଲୁ ।” ଗୁମାନୀ 
କହିଲା । 

-“ଠିକ୍‌ କହୁଛି ମୁଁ । କାଲି ମୋ ଦେହ ବହୁତ ଖରାପ ଥିଲା । ପୂରା କାହାଣୀ 
ଶୁଣାଉଛି । ଯେମିତି ଶୁଣିଲି ଯେ ମୋତିଆ ମରିଗଲା, ମୋତେ ଅତି ଦୂଃଖ ଲାଗିଲା | 
ଦୁଃଖ କମ୍‌ କରିବା ପାଇଁ ପିଇବାକୁ ପଡ଼ିଲା । ପିଉ ପିଉ ଟିକିଏ ଅଧିକା ପିଇଦେଲି ! 
ଘରୁ ବାହାରିଲି । ଯାଉ ଯାଉ ଗୋଟେ ନଳାରେ ପଡ଼ିଲି । ଯେବେ ଚେତା ଆସିଲା, 
ଦେଖିଲି ମୁଁ ତ ମଶାଣିରେ । ସେଠୁ ଲୋକମାନେ ମୋତିଆକୁ ପୋଡ଼ି ଫେରି ଗଲେଣି । 
ମୋଡେ ଖରାପ ଲାଗିଲା । ନିଜକୁ ଲାଜ ମାଡ଼ିଲା | ସାଥିରେ ବୋତଲ ପଡ଼ିଥିଲା, କିଏ 
ବା ଛାଡ଼େ । ପୁଣି ପିଇଗଲି । ଚେତା ଆସିଲା ବେଳକୁ ଅଧରାତି ।” 

ଗୋପୁ ପୁଣି କହିଲା, “ମଶାଣି ଶୁନଶାନ ଥିଲା ।” 

-“ଆରେ ଡ଼ରିଲୁ ନାହିଁ ତି ?” 

-"ଶୀତରେ ମୁଁ କୁକୁଡ଼ା ପରି ଥରୁଥାଏ । କିଟ୍‌ କିଟ୍‌ ଅନ୍ଧାର | ମୁହଁକୁ ମୁହଁ 
ଦେଖାଯାଉ ନଥିଲା । ଘଉକୁ ଆସିବା ସମୃବ ନଥିଲା | ଶୀତରୁ ବଞିବାକୁ ଆଉ କିଛି 
ବାଟ ନଥିଲା । ପଛରେ ମୁଣ୍ଡରେ ପଶିଲା, ଆରେ ମୋତିଆର ଚିତା ପାଉଁଶ ତ ଗରମ 
ଥିବ । ସେଇଠି ଯାଇ ସାରା ରାତି ଶୋଇଗଲି | ସେଠୁ ସିଧା ସଳଖ ଏଠାକୁ ଆସିଲି । 
ହେଲେ ଭାଇ ମୋ ପାଖରେ ଏବେ ଆଉ ଗୋଟିଏ ପଇସା ବି ନାହିଁ । ମୋତେ ତୁମେ 
ମାନେ ତୁମର ମଦ ଏକାଠି କରି ଆଜି ଦିଅ | ଏମିତି ମୋର ଚଳିଯିବ ଆଜି ।” ଏତିକି 
କହି ଗୋପୁ ସେଇଠି ମେଢ ଉପରେ ବସି ପଡ଼ିଲା । 

ଗୋପୁର କଥା ଶୁଣି ତା' ଉପରେ ସବୃରି ଦୟା ଆସିଲା | ସଭିଏଁ ତା'କୁ ନିଜ ଭାଗ 
ମଦରୁ କିଛି କିଛି ପିଇବାକୁ ଦେଲେ | ଗୋପୁ ପାଇଁ ସେତକ ବହୁତ ଥିଲା | ଏଣୁ ତାକୁ 
ନିଶା ହୋଇଗଲା | ସେ ମାତାଲ ହୋଇ ଅଚେତ ହୋଇଗଲା | 

ସେଇଠି ମେଢ ଉପରେ ଗୋଟେ ଖାଲି ଗିଲାସ ଓଲଟା ରଖାଯାଇଥିଲା । ନିଶାରେ 
ସେ ଗିଲାସକୁ ଠିକ ଭାବରେ ଦେଖି ପାରୁ ନଥିଲା | ଗିଲାସର ଓଲଟା ପଟକୁ ଦେଖି 
ସେ ଭାବିଲା, “ଇଏ ତ ଠିପି ବାଲା ଗିଲାସ | ଠିପି ବନ୍ଦ ବାଲା ଗିଲାସ । ଓହୋ !” ସେ 
ହସିବାକୁ ଲାଗିଲା । ପାଗଳଙ୍କ ପରି ଏଣୁ ତେଣୁ ଗପିବାକୁ ଲାଗିଲା । 

ପୁଣି ତା'ପରେ ସେ ସେହି ଗିଲାସକୁ ଆଣିଲା | ତଳୁ ଗିଲାସକୁ ଦେଖି ପୁଣି ପାଗଳଙ୍କ 
ପରି ବକିଲା | “ଆରେ ଦେଖ, ଏଇଟା କେମିତି ଗିଲାସ କିରେ ! ଏହାର ତ ତଳ ନାହିଁ । 
ତଳଟା ବି ନାହିଁ !” କହୁ କହୁ ସେ ମେଢ ଉପରେ ହି ଗଡ଼ି ପଡ଼ିଲା । ବାକି ସବୁ 
ମଦୃଆମାନେ ତାକୁ ଏମିତି ଦେଖି ଠୋ ଠୋ ହୋଇ ହସିବାକୁ ଲାଗିଲେ | 

ଗୁମାନୀ ମଦୃଆଙ୍କ ତାଲିକା କାଢ଼ିଲା । ତାଲିକାରୁ ମୋତିଆର ନା କାଟି ଦେଲା | 
ସେ ତ କାଲି ମଲା | ହେଲେ ବରଷର ଶେଷ ଆଡ଼କୁ ଆଉ ଚାରି ଜଣ ଏକ ନମ୍ର ମଦୁଆ 
ବାକି ରହି ଯାଇଥିଲେ | ଆଗାମୀ ବରଷ ପାଇଁ ସେହି ତାଲିକାରେ ଚାରି ଜଣ ମଦୁଆଙ୍କ 
ନାଁ ଯୋଡ଼ିବାର ଥିଲା | ଗଲା ବରଷ ସେମାନଙ୍କର ମରିଯିବାର ଆଶା ଥିଲା, ହେଲେ 
ସେମାନେ ମଲେନି । ଆଗାମୀ ବରଷକୁ ମରିବା ମଦୁଆଙ୍କର ତାଲିକାରେ ଏଥର ସେ 
ସବା ଆଗରେ ମ୍ରୋପୁର୍‌ ନରଁ,ଲେଖିଦେଲା । 

